

په افغانستان کېنې پښتو د تعلیم او ریاست ژبه

Development of the Pashtu Language Education in Afghanistan

Dr. Abdul Zhair Shakib *

Abstract

As far as I know, in Afghanistan, the majority is Pashto. From oral literature to written literature, the majority of works are available in Pashto, and the reason is that the literary reserve of this language is very wide and extant, Because the demand for political affairs and things was something else, it did not find much in the court And this is the reason that so far in the language of studying these problems are seen, As soon as it arrived at the court, there was very little change in time and significant progress was made, and it is hoped that this dynasty will remain intact.

پښتو ژبه چې د افغانستان د اکثریت وګړو ژبه ده او د دې هېواد په غرو، رغو او ښارونو کېنې پرې له زرګونو کلونو راهیسې خبرې کېنېږي، خو له بده مرغه دغه ژبه تر ډېره یوازې په شفاهي ډول پاتې شوې ده، رسمي او تعلیمي حیثیت یې ډېرو وروسته خپل کړی دی، که څه هم په پښتو ژبه کېنې له سلګونو کلونو راهیسې آثار لیکل شوي دي، خو په تېرمهال کېنې پښتو ژبې کله هم په سمه توګه د دربار خواږه نه دي لیدلي او نه هم د زده کړې ژبه جوړه شوې وه.

پښتنو له ډېرو پخوا زمانو راهیسې پادشاهۍ او شاهنشاهۍ درلودې، خو د خپلې ژبې رسمي حیثیت یې کله هم په سمه توګه نه دی درک کړی، که څه هم د هوتکو په دربار کېنې به د پښتو ژبې لپاره شعوري هلې ځلې کېنېدلې، خو د هوتکي دورې رسمي ژبه هم نه شوه، همدا ډول احمد شاه بابا هم د پښتو ژبې یو ستر شاعر او اديب و او د پښتو ژبې د پرمختګ لپاره یې اوږد پلان درلود، خو د دربار به یې فارسي وه، پاچا د خپل زوی شهزاده سلیمان لپاره پیرمحمد کاکړ د استاد په توګه وټاکه او ده په داسې پښتني روحیه وروژه چې د پاچا کېنې و سره سم پښتو رسمي او درباري ژبه کړي، پیرمحمد کاکړ د شهزاده لپاره د معرفه الافغاني اثر ولیکه او د دربار د اړتیا وړ ټول اصطلاحات یې په

*دائریکتر علومو اکېډېمي کابل افغانستان

کښې وليکل او ټول سرکاري او امر او نواهي يې په کښې په پښتو ژبه ځای پر ځای کړل ، شهزاده سليمان د احمد شاه بابا تر مړينې وروسته پاچا شو او پير محمد کاکړ خپل معرفه الافغاني چې دده په نامه يې ليکلی و ورته وړاندې کړ ، خود پاچاهي څو مياشتې لانه وې وتلې چې د پاچا مشر زوی تیمورشاه ترې په زور سره قدرت ونيو ، ورور يې له واکه ليرې کړ او له دې سره د پښتو ژبې د رسمي کښې و هيله هم شنه شوه .(1)

له دې وروسته پښتو د امير شيرعلي خان په دوره کښې په رسمي توگه دربار ته ننوتله او د افغانستان رسمي پوځي او عسکري ژبه شوه ، د امير شيرعلي خان په دوره کښې د پښتو عسکري اصطلاحات وضع شول او په رسمي توگه په عسکري ژبه کښې پښتو اصطلاحاتو ځان ښکاره کړ .

د امير شيرعلي خان په دوهم امارت کښې (۱۸۶۹-۱۸۷۹م) پښتو د لومړي ځل لپاره د حکومت چوکاټ ته داخله شوه او د رسمي کښې و لومړي پړاو ته يې قدم پورته کړ ، چې دا د پښتو ژبې لپاره يو انقلابي حرکت و او اکثر پوځي اصطلاحات پښتو شول .(2)

کله چې په دوهم ځل امير شيرعلي خان د افغانستان واکمن شو ، نو د اصلاحاتو پروگرام په عملي کولو يې پيل وکړ ، د کابينې پر جوړولو ، د عسکري رتبو پر ټاکلو ، د مطبوعو په راوړلو ، د اخبار پر راويستلو ، د ملکي او نظامي ښوونځيو په جوړولو ، عصري ښار ، عصري سړکونو او نورو په رامنځته کولو سربېره يې د پښتو پاللو او رسمي کولو ته هم لاس اوږد کړ ، ده لو مړی د پښتو نومونو د ټاکلو او ايښودلو لپاره د سيد نور محمد شاه صدر اعظم تر مشرۍ لاندې يوه کمېټه جوړه کړه او لارښوونه يې ورته وکړه چې د نومونو په ايښودلو او جوړولو کښې د عام فهمۍ اصل په نظر کښې ولري ، چې د دې کمېټې ډېر مهم او فعال غړی قاضي عبدالقادر پېښوری و .

د امير د نومونو ايښود لو او اصطلاحاتو جوړولو پروگرام ډېر ژر نتيجه ورکړه او په لومړۍ مرحله کښې د توپخانې ، پياده او سوړو عسکرو د بوليو درې ټوکه کتابونه له انگرېزي څخه د قاضي عبدالقادر په وسيله په پښتو ژباړل شول او ټولې انگرېزي بولي او قوماندې يې په خوږه او روانه پښتو ترتيب کړې ، چې په عسکري کښې يې زده کړه پيل شوه او تر يوه کال وروسته دا ټولې عسکري قوماندې د عسکرو ترمنځ عامې او په

عملي ډول دود شوي . د قوماندو تر څنگه يې د دولت د ملكي او عسكري مامورينو نومونه هم په پښتو كښېښودل . (3) د امير شيرعلي خان د پښتو ريفورمونو لنډيز داسې و چې :

- د صدراعظم او د كابينې د هيئت د غړو د پاره پښتو نومونه جوړ شول لكه لوی ټول مختار د صدراعظم لپاره، لوی مين د باندې د خارجه وزير لپاره .
 - له سپه سالار نه تر حوالدار پورې د منصبدارانو رتبې په پښتو شوي .
 - ټولې نظامي قوماندې او بولي په پښتو شوي .
 - د نايب الحکومه گانو لپاره پښتو القاب وضع شول .
- په همدغه وخت كښې پښتو ژبه د مطبوعاتو ساحې ته هم داخله شوه او د شمس النهار په جريده كښې هم د پښتو رسمي او عسكري نومونه د خلكو د خبرتيا لپاره خپرېدل (4) د اوسنيو معلوماتو په رڼا كښې په افغانستان كښې د پښتو ژبې د پرمختگ او په حقيقت كښې د ټولنيزو رسنيو ډگر ته د ورداخلېدو لومړنۍ او اساسي پړاو د «سراج الاخبار افغانيه» په پاڼو كښې د پښتو ليكنو له خپرېدو څخه راپيلېږي . په دغه جريده كښې د محمود طرزي په ليكنو كښې د لومړي ځل لپاره پښتو يا افغاني ملي ژبې ته د پاملرنې په ستر كار ټينگار وشو ، چې محمود طرزي دغه موضوع په پرلپسې توگه په سراج الاخبار كښې تعقيب كړه ، د سراج الاخبار د دوهم خپرونې كال په نهمه گڼه (۱۲۹۱ لمريز د لوي ۳ مه - د ۱۹۱۳م كال د جنوري ۲۴مه) كښې محمود طرزي د «زبان افغاني اجداد زبانه است» تر سرليك لاندې د افغانستان د مطبوعاتو په تاريخ كښې د لومړي ځل لپاره د پښتو ژبې اهميت ته تم شو او په خپل هېواد كښې يې د خپلې ملي ژبې خواته د پاملرنې لپاره غږ وكړ . په سراج الاخبار كښې د پښتو ژبې خپلې خپرونې (شعرونه او نورې ليكنې) له ۱۲۹۳ هـ.ش (۱۹۱۴م) څخه پيل كښېږي ، چې په دغه برخه كښې په سراج الاخبار افغانيه كښې د دغو كسانو شعرونه او ليكنې خپرې شوي دي : مولوي صالح محمد هوتک ، غلام محی الدين افغان ، عبدالهادي داوي ، عبدالغني مستغني او يو شمېر نورو... (5)

که څه هم په افغانستان کېنې له ډېرو پځ وانيو زمانو څخه ډېر مشهور علماء او روحانيون تېر شوي دي ، خو د افغانستان پوهنيز نظام تر نولسمې پېړۍ پورې پر عنعنوي روشونو متکي و او زده کړې په عنعنوي ډول ترسره کېنېدلي ، چې وروسته د امير شېر علي خان او بيا د امير حبيب الله خان د واکمنۍ په دوره کېنې د معارف په خپرېدو ، د بنوونځيو په تاسيس او د مطبوعاتو په رامنځ ته کېنېدو سره د نويو آثارو تاليف او چاپ ته لارې چارې هم برابرې شوې . د پوهنې په سيستم کېنې د امير حبيب الله خان ډېره مهمه او وياړلې کارنامه ، د حبيبي بنوونځي تاسيس و ، حبيب الله خان د خپلې واکمنۍ په دريم کال سردار نصرالله خان د دغه بنوونځي امر وټاکه ، چې په لومړيو کېنې يې لس تنه هندي او افغاني بنوونکي او ۳۰۰ تنه زده کوونکي درلودل . درسي کتابونه يې د حمايت الاسلام لاهور انجمن له خوا چاپ شوي وو ، په نوموړي بنوونځي کېنې د زده کړو ابتدايه دوره څلور کاله وه او په ۱۹۰۷ ميلادي کال د زده کوونکو لومړۍ دوره له دغه بنوونځي څخه فارغه شوه . (6)

استاد حبيب الله رفيع په دې اړه ليکي : «کله چې په ۱۹۰۱ ميلادي کال امير حبيب الله خان په کابل کېنې پر تخت کېنېناست ، نو څو کاله وروسته يې د حبيبي په نامه عصري لېسه جوړه کړه او په دې لېسه کېنې د پښتو ژبې زده کړه هم پيل شوه ، چې ارواښاد مولوي صالح محمد کندهاري د لومړۍ پښتو ، دوهمې پښتو او دريمې پښتو په نومونو کتابونه ورته تاليف کړل .» (7)

د غازي امان الله خان د واکمنۍ پر مهال پښتو ژبې ته توجه زياته شوه کله چې په ۱۳۰۴ لمريز کال د ميزان په ۱۹ نېټه کندهار ته راوړسېده ، نو په خپله لومړۍ وينا کېنې يې د کندهار خلکو ته وويل : «زه غواړم په پښتو ژبه ، چې زما محبوبه ده ستاسې سره خبرې وکړم.»

د افغانستان لومړنی اساسي قانون يا اساسي نظامنامه لومړی ځل دده په امر د ۱۳۰۲ لمريز کال د حمل پر ۱۹ په پښتو تدوين او نافذ شوه او هم دده په ارشاد په معارف کېنې د بنوونځيو درسي کتابونه په پښتو اړول پيل شول او ورپسې په پښتني سيمو کېنې نه يوازې پاچا او مل کېنې په پښتو ژبه ويناوې کولې ، بل کېنې هغو سيمو ته شاهانه

فرمانونه هم په پښتو لېږل کښېدل او هم په اخبارونو کښې پښتو زیاته شوه او د ۱۳۰۳ لمريز کال د جوزا پر دریمه يې امر وکړ، چې د کندهار د سیمې په اخبار (طلوع افغان) کښې دې پښتو هم زیاته شي، چې ددې شاهانه هڅو خبرونه او موضوعات د هغه وخت په اخبارونو کښې خپاره شوي دي.

همدارنگه د اعلیٰ حضرت امان الله خان په وخت کښې د پښتو ژبې د علمي پالنې او روزنې او پرمخ بیولو په لار کښې یوه ډېره مهمه شاهانه هڅه په شاهي ارگ کښې د پوهانو یوه علمي او تحقیقي ټولنه جوړېدل وو، دا علمي ټولنه په ۱۳۰۱ لمريز کال د ارگ په شمالي برج کښې د (مرکه پښتو) په نامه جوړه شوه، چې لومړنۍ مشري یې د هغه وخت لوی عالم مولوي عبدالواسع اخونزاده و، دغې مرکبې په هغه وخت کښې دوه مهم آثار «یوازیږی پښتو» او «پښتو پښویه» په نامه خپاره کړل. (8) او هم یې د هېواد لومړنۍ اساسي نظامنامه په پښتو ترتیب کړه، چې بیا په پارسي هم وژباړل شوه. (9)

پښتو مرکبې د پښتو لغاتو د راغونډولو په کار گوټې پورې کړې او د هرې سیمې څخه یې سوچه پښتو لغات او محاورې راغونډې کړې او په دوو لویو قاموسونو او د یوازیږی پښتو او پښتو پښویه په کتابونو کښې یې خوندي کړل. ددې لپاره چې سوچه پښتو کلمې راټولې شي، نو د مرکبې لپاره یې له هرې سیمې څخه پوهان راوستل او د پښتو په لیکلو بوخت شول.

پښتو مرکبې وظیفه درلوده چې پښتو ژبه د ترویج او رسمي کښېدو په لومړۍ مرحله کښې په بشپړه او سوچه ډول وړاندې کړي او د عربي، دري او نورو ژبو له اغېزې نه پاکه او یوه سوچه پښتو د پښتنو د افهام او تفهیم وسیله شي. (10)

د امانی غورځنگ له پای ته رسېدو سره سم پښتو مرکه هم له منځه ولاړه او هغه ادبي هڅې چې دغې مرکبې د پښتو د سوچه تابه او بشپړتیا لپاره پیل کړې وې ختمې شوې. (11) خو وروسته بیا د کندهار ادبي انجمن جوړ شو او په ۱۳۱۱ لمريز کال په کندهار کښې د طلوع افغان ټول په پښتو واوښت چې استاد عبدالحی حبیبي ددغه اخبار چلوونکی و او د همدې کال په پای کښې د کندهار ادبي انجمن پښتو مجله هم راویستله.

(12).

د لومړي ځل لپاره د افغانستان په تاريخ كښې په ۱۹۲۲ ميلادي كال د پوهنې وزارت تاسيس شو ، سردار محمد سلیمان د افغانستان د پوهنې د لومړي وزير په توگه وټاكل شو ، همدارنگه د ۱۲۹۹ او ۱۳۰۰ لمريز كلونو ترمنځ د كابل ښار په شپږ كروهي او د ښار په ناحيو كښې دوه ويشت ښوونځي پرانستل شول ، همدارنگه د افغانستان په بېلابېلو ولايتونو كښې ۳۲۲ ښوونځي هم جوړ شول ، د امان الله خان د واكمنۍ پر مهال د نجونو زده كړو ته هم خاصه توجه وشوه او د نجونو لپاره د مستوراتو ښوونځي پرانستل شو او همدا ډول زده كوونكي د زده كړو لپاره بهرنيو هېوادونو ته واستول شول . په همدغه ۱۹۲۲ ميلادي كال په كابل كښې يو دارالمعلمين او د امانيه ليسه هم جوړ شول .

(13)

له امانې غورځنگ وروسته د حبيب الله كلكاني په لس مياشتنۍ دوره كښې د امانې دورې اكثره لاسته راوړنې او ښوونيز - روزنيز (تعليمي) ، فرهنگي او ټولنيز نوښتونه بدعت وبلل شول او هغه يې له يوې مخې لغوه كړل . (14) خو د محمد نادرشاه د خپل حكومت په دوره كښې د پښتو د رسمي كښې د فرمان صادر شو او بيا يې زوی محمد ظاهر شاه هم په ۱۳۱۵ لمريز كال د يو فرمان په ترڅ كښې پښتو ملي ژبه اعلان كړه او هر مامور مكلف شو چې پښتو زده كړي . (15)

د محمد نادرشاه او بيا د ظاهرشاه په دوره كښې د كندهار د تنظيمه رئيس وزير محمد گل خان مومند هڅې هم د پښتو ژبې د پياوړتيا ، رسمي كښې د او علمي كښې د پښتو په باب د يادولو وړ دي .

د ۱۳۱۱ كال د لړم په لومړۍ نېټه د كابل پوهنتون د طب پوهنځي په جوړېدو سره تاسيس شو چې وروسته بيا دغه پوهنتون د ځينو نورو پوهنځو د رامنځته كښې د سره پراخ شو او د ادبياتو پوهنځي پښتو څانگه هم په كښې تاسيس شوه .

په ۱۳۱۲ ش كال د كندهار ادبي انجمن او د كابل ادبي انجمن د يوځای كښې د پښتو پايله كښې پښتو ټولنه جوړه شوه ، چې پښتو ټولنې په خپل وار سره د پښتو ژبې د پياوړتيا او علمي كښې د لپاره نه هېرېدون كښې هلې ځلې وكړې ، دغې ټولنې دنده درلوده ، چې پښتو ژبې او ادب ته تحول وركړي ، د پښتو ژبې ولسي پانگه د هېواد له

گوټ گوټ څخه راټوله کړي ، د یوې عصري او علمي ژبې په حیث د پښتو ژبې د راژوندی کولو لپاره کار وکړي ، د کابل مجلې ، کابل کالنۍ او نورو هېوادنیو جرایدو په وسیله پښتو ژبې او ادب ته ترقي ورکړي او نړۍ ته د دغې ژبې علمي حیثیت وروپېژني .

کله چې ادبي انجمن او پښتو انجمن سره یو شول او په پښتو ټولنه واوښتل نو د پښتو ټولنې لپاره نوی تشکیل جوړ شو ، غړي یې زیات شول او د کارونو د چټکۍ لپاره په کښې خلور گونې څانگې جوړې شوې لکه : د تالیف او ترجمې څانگه ، د ادبیاتو څانگه ، د نشریاتو څانگه ، د پښتو د لغت ، صرف او نحوې څانگه (16) په ۱۳۱۸ ل کال د مطبوعاتو مستقل ریاست جوړ شو او د پخواني ادبي انجمن څانگې د دې ریاست جز شوې او د دې انجمن د ژبې مدیریت د پښتو ټولنې په لوی مدیریت کښې ضم شو چې دا وخت یې تشکیل په دې ډول و ، د ژبې مدیریت ، د تالیف او ترجمې مدیریت ، د قواعدو د کورسونو د تفتیش مدیریت . همدارنگه په ۱۳۱۹ ل کال د پښتو ټولنې کارونه تر پخوا نور هم پراخه شول ، د کابل راډیو لپاره یې پښتو مضامین تهیه کول او د کورسونو چارې یې هم پر غاړه وې . په ۱۳۲۰ ل کال د پښتو ټولنې تشکیل لاسپسې پراخ شو او د پښتو اریانا دایرة المعارف مدیریت ، د نقد او تبصرې مدیریت او سیار مدیریت پرې و زیات شول او د پښتو ټولنې د کورسونو څانگه هم پراخه شو (17)

پښتو ټولنې او بیا وروسته ادبیاتو پوهنځي په ډېرو برخو کښې پښتو کتابونه خپاره کړل او د کلاسیکو شاعرانو کلیات او دیوانونه یې په کراتو چاپ کړل ، دوی همدارنگه د ښوونځیو لپاره تدریسي کتابونه هم برابر کړل چې د پښتو دغه حرکت د پوهنې له پراختیایي حرکت سره جوخت روان و ، په معارف کښې مسلکي ښوونکي له دارالمعلمینونو ، عالي دارالمعلمینونو او ادب پوهنځیو نه فارغ شول او د پښتو په تعمیم او تدریس کښې یې برخه واخیسته (18)

لنډه دا چې پښتو ټولنې د پښتو ژبې او ادب د علمي ډگر په پیاوړتیا کښې بې سارې هڅې وکړې او د علمي سیمینارونو او غونډو د جوړولو تر څنگ یې د علمي آثارو او کالنیو په تدوین ، تالیف ، ژباړلو ، د فلکلوري موادو په راټولولو ، د پښتو ژبې د تاریخي ، کلتوري او نورو قلمي او شفاهي آثارو راټولولو او خپرولو ، د زیري جریدې ،

کابل مجلې، کابل کالنی، د هېواد جريدې، آريانا دايرة المعارف په خپرولو او د مشاعرو او ادبي غونډو د جوړولو په برخه کې مؤثر ګامونه واخيستل.

په ۱۹۴۰ ميلادي کال په افغانستان کې د کابل راډيو جوړه شوه او خپلې خپرونې يې پيل کړې د دې راډيو نوم يې (پښتون غږ) ايښی و، ځکه چې زياته برخه يې د پښتو د زده کړې لپاره وقف شوې وه او پښتو درسونه به پ کېنې خپرېدل، همدارنګه تر ۱۹۳۷ ميلادي کال وروسته د ټول افغانستان د زده کړې ټول کتابونه پښتو شول او د افغانستان ټول اوسېدونکي مکلف شول، چې په پښتو زده کړې وکړي، خو څرنگه چې دا پروګرام غير طبيعي او بې بنياده و په څو کلونو کې ناکام شو او بېرته د ښوونځيو کتابونه د پښتنو لپاره پښتو او د دري ژبو لپاره دري شول. (19)

د ۱۳۴۳ ل کال په اساسي قانون کې ۳۵ مه ماده د پښتو ژبې د پياوړتيا لپاره وضع شوه، چې په کې راغلي وو: «دولت مکلف دی چې د ملي ژبې پښتو د پياوړتيا لپاره کار وکړي.» (20)

د پښتو ټولنې د څه د پاسه څلوېښت کلن خدمت وروسته د افغانستان د علومو اکاډمي رامنځ ته شوه او پښتو ټولنه د دغې اکاډمې يوه برخه شوه، چې اوس هم د ژبو او ادبياتو د علمي مرکز د يو انستيتوت په توګه د پښتو ژبې د پياوړتيا او علمي څېړنو په کارونو بوخت دي، د دې ترڅنګ په ۱۳۵۴ ل کال د پښتو څېړنو نړيوال مرکز هم رامنځته شو، چې په خپل واريې د پښتو ژبې د پياوړتيا لپاره د قدر وړ خدمتونه کړي. په همدغه وخت کې د پښتو ژبې د پياوړتيا او پراختيا مرکز هم د اطلاعاتو او کلتور وزارت په چوکاټ کې د پښتو ژبې د علمي کولو لپاره هلې ځلې کړي دي.

کله چې په ۱۳۵۷ لمريز کال د ثور انقلاب وشو او د افغانستان د خلق ديموکراتيک ګوند قدرت په لاس کې واخيست او د علومو اکاډمي جوړه شوه نو د پښتو ژبې د زده کړې هغه اجباري درسونه او کورسونه چې په پخوا وختونو کې رواج شوي وو لغوه شول (21) چې په اوس وخت کې د افغانستان د علومو اکاډمي د دوه څانګو مرکزونو پرته چې د دې اکاډمي په چوکاټ کې د پښتو ژبې په علمي تحقيقي کارونو بوخت دي، د

بشري ، طبيعي او اسلامي علومو په برخه کېنې هم په پښتو ژبه يو شمېر آثار د خپرونکو له خوا تاليف کړي او خپاره کړي دي .

کله چې په افغانستان کېنې جنګونه پيل شول نو د افغانستان علمي او تعليمي بنسټونه هم چې نوي نوي يې پاڅه قدمونه اخيستل يو ځل بيا بېرته د ړنگېدو پر خوا ولاړل او د پښتو ژبې د پياوړتيا او پراختيا دغه لړۍ په دولتي چوکاټ کېنې ټکنۍ شوه . که څه هم په دې دوره کېنې د افغانستان د رژيم او مجاهدينو د رژيم له خوا د ادبياتو ډېره برخه توليد شوه او پښتو آثار هم وليکل شول ، خو تر ډېره په کېنې د کيفيت پر ځای کميت ته ډېر اهميت ورکړل شوی و .

همدا ډول د مجاهدينو په دوره کېنې د پوهنې د ودې او پراختيا په لاره کېنې د ښوونې او روزنې د پروګرامونو د پراختيا لپاره کوم ځانګړي ګامونه نه دي اخيستل شوي او دوی د پوهنې د عامېدو پر ځای پر کورنيو جنګونو اخته شوي دي ، همدا ډول د طالبانو په دوره کېنې د طالبانو مشرانو عقیده درلوده چې ديني زده کړې اصل او عصري زده کړې يوه دوهمه درجه کار دی ، نو د ښوونې او روزنې په تدريسي نظام کېنې يې بدلون راوست په نصاب کېنې يې ديني علوم زيات کړل او عصري علوم يې راکم کړل او د نجونو پر زده کړو يې بنديز ولګاوه ، همدارنګه د پوهنې او دولت په ټولو چارو کېنې يوازې ديني علماوو د واک او مشرۍ حق درلود ، خو بيا هم په دغه دوره کېنې تر ډېره د دولت رسمي کارونه د پارسي ژبې تر څنګ په پښتو هم زيات شول او پښتو ژبې د ارګ په داخل کېنې هم څه ناڅه ځای ونيو .

کله چې په ۲۰۰۱ ميلادي کال نړۍ د يو ستر بدلون سره مخ شوه او امريکا د پښتنو پيو سيمه رانازل شوه او ددې تر څنګ د نوې ټيکنالوژي چټک پر مخګ هم ددې زمينه برابره کړه ، چې پښتو ژبه هم د نړۍ ددې پرمختګ سره سياله شي ، نو د پښتو ژبې د ودې او پراختيا ټکنۍ بهير د ۲۰۰۱ ميلادي کال څخه وروسته په فوق العاده توګه بدلون وکړ او پښتو يو ځل بيا په نړيوال کلي کېنې د ژبو په منځ کېنې مطرح شوه ، د انټرنټ ژبه شوه ، د نوې ټيکنالوژي اکثره تخنيکونه او کاريالونه په پښتو ژبه کېنې رامنځ ته شول ، د علومو په بېلابېلو برخو کېنې پښو کتابونه ، قاموسونه او نورو وليکل شول ، همدارنګه

په پښتو ژبه کښې په سلگونو انټرنیټي سايټونه او ويبلاگونه رامنځ ته شول پښتو هم نور له خطاطۍ سره تقريباً خدای پاماني وکړه او تر ډېره نوې او هنري ليکنې او فوانيتونه په پښتو کښې جوړ شول چې هر چا پرې د خپل ذوق سره سم په کمپيوټر کښې ليکنې پيل کړې ، همدا شان په همدې وخت کښې پښتو د گوگل ژبه هم شوه ، د پښتو ژبې ډېر کانالونه په يوټيوب کښې رامنځ شته شول ، ويب ټي وي گان هم جوړ شول او پښتو ژبه په نړيوال کلي کښې د يوې مطرح ژبې په توگه ياده شوه .

څرنگه چې زموږ موضوع په افغانستان کښې د پښتو ژبې د رسميت او ښوونيز نظام سره محدوده ده ، چې په دې دوره کښې د افغانستان نوی اساسي قانون هم تصويب شو او په دې قانون کښې پښتو د افغانستان رسمي ژبه ياده شوه ، ددې قانون په شپاړسمه ماده کښې پښتو د دري ژبې تر څنگ د افغانستان رسمي ژبه ښودل شوې او دولت مکلف شوی چې د افغانستان د ټولو ژبو لپاره متوازن کار وکړي ، همدارنگه د افغانستان ملي سرود د پخوا په څېر په پښتو ژبه تصويب شو ، د زده کړو په برخه کښې ددې اساسي قانون دري څلوېښتمه ماده وايي : «دولت مکلف دی چې په ټول افغانستان کښې د متوازن معارف د عامولو او د منځنيو اجباري زده کړو د تامين لپاره اغېزمن پروگرام طرح او تطبيق کړي او د مورنيو ژبو د تدريس لپاره په هغو سيمو کښې چې پرې خبرې کښېږي ، لاره هواره کړي .» (22)

له ۲۰۰۱ ميلادي کال وروسته که څه هم د افغانستان د نوي حکومت په اساسي قانون کښې د پښتو ژبې د عامېدو او پراختيا لپاره ځانگړې مادې موجودې وې ، خو بيا هم په دولت کښې يو شمېر ځانساتو پښتنو د پښتو ژبې لپاره عملي هلې ځلې په دې وجهه نه کولې ، چې څوک پرې د تعصب ټاپه ونه لگوي ، خوددې په اړخ کښې يو شمېر غير پښتنو لوړ پوړو دولتي چارواکو په ښکاره د پښتو ژبې سره د تعصب لړۍ پيل کړې وه ، چې دې تعصب يو شمېر پښتانه ځوانان راوښ کړل او د پښتو ژبې د عامېدو لپاره يې عملي هلې ځلې پيل کړې ، دوی د قانون په چوکاټ کښې د خپلې ژبې د ودې لپاره لاس په کار شول ، پښتانه چارواکي يې راووننگول او اړوند وزارتونه يې مجبور کړل چې د پښتو ژبې ويونکو ته خپل حق ورکړي ، د پښتنو ماشومانو لپاره په مورنۍ ژبه د زده کړو زمينه

برابره کړي او هم په دولتي چوکاټ کېنې د دري ژبې ترڅنګ پښتو ته هم په مساوي توګه حق ورکړي ، چې د دوی دغه هڅې تر ډېره بريالۍ وې ، همدا ډول له ۲۰۰۱ ميلادي کال راوړسته د دولت په سطحه په سلګونو پښتو ښوونځي رامنځ ته شول ، په ښوونځيو کېنې دري او پښتو ټولګي سره بېل بېل جوړ شول او د لکونو ماشومانو لپاره په خپله مورنۍ ژبه د زده کړو اسانتياوې برابرې شوې . چې موږ به د تعليم په برخه کېنې د افغانستان د پوهنې وزارت نوي ارقام چې په دې برخه کېنې موجود دي ، دلته په ډېر لنډيز سره راوړو :

د ۲۰۱۸ ميلادي کال په پيل کېنې په افغانستان کېنې ټول ۱۷۸۵۹ ښوونځي موجود وو ، چې ۲۳۸۱ يې د هلکانو ، ۲۷۱۲ يې د نجونو او ۸۷۲۲ ښوونځي مختلط وو ، چې شاخوا ۲۳۱۳۹۱ ټولګي يې درلودل او ۹۳۸۳۹۳۵ تنه زده کوونکو په کېنې درس وایه ، چې ۵۸۱۹۷۸۵ نارینه (۲۲%) زده کوونکي او ۳۵۲۴۱۵۰ تنه يې ښځينه (۳۸%) زده کوونکې وې . همدارنګه په خصوصي مکتبونو کېنې هم ۴۲۷۷۳۱ تنه زده کوونکو درس وایه ، چې ۳۰۲۵۰۰ يې هلکان او ۱۲۵۲۳۱ يې نجونې وې . د ۲۰۱۸ کال تر پايه د معارف وزارت ۲۵۹۴۵۱ معلمين او اداري کارکوونکي درلودل .

څرنګه چې اوس هم د افغانستان په بېلابېلو سيمو کېنې ناامني ده او په ځانګړي ډول د پښتنو سيمې ناامنه دي ، نو د دې ناامنيو په وجه شاوخوا ۱۰۵۱ ښوونځي بند دي او شاګردان ورته نه ځي . (۲۳) او همدارنګه ۴۲ % ښوونځي يې ودانۍ نه لري او زده کوونکي يې په خېمو او کرايه کورونو کېنې زده کړې ترسره کوي (۲۴)

په افغانستان کېنې د ۲۰۱۷ ميلادي کال تر پايه شاوخوا ۳۵ دولتي او ۱۲۲ خصوصي پوهنتونونه او د لوړو زده کړو مؤسسو وجود درلود ، چې ۲۲۲ پوهنځي يې درلودل او د دې ترڅنګ ۹ بابه روغتيايي انستيتوتونه هم موجود وو ، چې د محصلينو شمېر يې ۱۸۲۳۴۴ و ، چې د ۱۴۷۷۲ تنه استادانو له خوا په کېنې تدريس کېنې چې ۱۷۹۴ تنه يې ښځينه استادانې وې . (۲۵)

افغانستان د پنځه دېرش دولتي پوهنتونونو له ډلې دا مهال په ۲۹ پوهنتونونو کېنې د پښتو څانګې لري ، چې هر کال ترې شاوخوا ۲۰۰۰ محصلين فارغېږي ، همدارنګه په يو

شمېر شخصي پوهنتونونو کښې هم د پښتو څانگې شته دوی هر کال فارغان ورکوي ، دغه فارغان د خپلې تحصيلي دورې په پای کښې مونوگرافونه لیکي چې دغه مونوگرافونه ټول د پښتو ژبې ، ادب ، کلتور ، فرهنگ او د پښتنو د تاريخي هويت په باره کښې وي ، که موږ له دغو څه د پاسه دوه زره فارغو زده کوونو څخه سل تنه يې ليکوالان وگڼو ، نو دا ويلای شو چې هر کال په افغانستان کښې د پښتو ژبې شاخو سل تنه ليکوال نوي روزل کښېږي او د ادب ډگر ته راووځي ، چې د پښتو ژبې دپاره يوه ښه زېږی دی.

همدا ډول په افغانستان کښې ډېرې دولتي او شخصي رسنۍ هم فعالې دي چې اکثريت يې پښتو خپرونې کوي ، چې د اطلاعاتو او فرهنگ وزارت د نويو معلوماتو له مخې ۲۰۳ تلويزيوني چينلونه ، ۳۲۲ راډيو گانې ، ۷۲ ورځپاڼې ، ۳۵۲ اونيزې ، ۷۵ مياشتنۍ مجلې ، ۵۴ مهالنۍ خپرونې ، ۷۳ خبري اژانسونه ، ۳۲ درې مياشتنۍ مجلې ، ۲۳۹ جريدې ، ۱۳۹ کيبلې شبکې فعالې دي ، چې اکثريت يې يا يوازې په پښتو ژبه دي او يا هم پښتو خپرونې په کښې موجود دي . د دې تر څنگ دا مهال په افغانستان کښې ۱۴۲ دارالترجمې ، ۲۵ خپرندويي ټولنې ، ۱۳۹ خصوصي مطبعې فعاليت لري ، چې د پښتو ژبې په پياوړتيا او پراختيا کښې يې خپل مهم نقش لرلی دی .⁽²⁶⁾

که څه هم اوس مهال د دولت په کچه پښتو ژبه د رسمي او ښوونيز حيثيت خاونده ده ، خو د دې تر څنگ يو شمېر وړانديزونه هم لرم چې دلته ورته په لنډه توگه اشاره کوم :
ژبه د يو ملت د ملي هويت وثيقه ده ، کوم ملتونه چې ژبه نه لري ، هغوی ډېر ژر خپل ملي هويت او پېژندگلو هم له لاسه ورکوي ، نو پر دې اساس پښتانه بايد تر هر څه وړاندې د خپلې پېژندگلو او ملي هويت د بقا لپاره لاس پکار شي او د دې کار لپاره اړينه ده چې دوی د خپلې ژبې سره دغه ډول چلند وکړي ، تر څو د دوی ژبه د نړۍ د نورو ولسونو په څېر علمي او دکار روزگار ژبه شي ، چې دلته يې ځينو ستونزو ته په لنډ ډول اشاره کوم :

پښتو ژبه که څه هم د افغانستان په اساسي قانون کېنې تسجیل شوې چې د افغانستان رسمي ژبه ده ، خو بیا هم دولت او په ځانګړي ډول پښتنو د خپلې ژبې د حیثیت او پرمختګ لپاره هغه څه چې اړین دي نه دي کړي ، نو لازمه ده چې دولت حد اقل خپل پښتانه مامورین په پښتو لیکلو مکلف کړي او همدارنګه عام پښتانه باید د خپلې ژبې له اهمیت او ارزښت څخه خبر کړای شي . همدارنګه ټول پښتانه مامورین دې خپل دفتري کارونه ، مکاتب او راپورونه په پښتو ژبه تهیه او وړاندې کړي او ددې تر څنګ دې د پښتنو مامورینو لپاره د دفتري اسنادو او مکاتبو لارښودونه په پښتو ژبه تیار کړل شي . دولت دې د اساسي قانون سره سم د پښتنو ماشومانو لپاره په مورنۍ ژبه د زده کړو پوره پوره زمینه برابره کړي ، په ښوونځیو او پوهنځیو کېنې دې د پښتو ژبې تدریس عام کړل شي او د زده کوونکو لپاره دې په مورنۍ ژبه د زده کړو مواد برابر کړل شي . دولتي رسنۍ که هغه تلویزیون دی ، که راډیو ده ، چاپي رسنۍ دي او که انټرنیټي پاڼې دي ، د اساسي قانون سره سم دې د پارسي ژبې تر څنګ په پښتو ژبه هم په خپرونو مکلف کړل شي .

زموږ اکثره دیني آثار په عربي او یا هم په پارسي ژبه دي او پښتو ژبې ته په مذهبي زده کړو کېنې کمه توجه شوې ده ، نو لازمه ده چې دیني آثار دې په پښتو ژبه د زده کوونکو لپاره تهیه شي او له دین سره دې ژبې تر ټولې ارزښت وګڼل شي .

موږ اکثر پښتانه وینو چې په عامو چارو او همدارنګه په افهام او تفهیم کېنې د خپلې ژبې پر ځای بله ژبه کاروي ، حتی دوه پښتانه یو بل ته لیکونه په بله ژبه لیکي ، نو لازمه ده چې ټول پښتانه خپلې ورځنۍ چارې په خپل ژبه تر سره کړي .

د پښتنو ټول علمي بنسټونه دې د پښتو ژبې ځینې ژبپوهنیزې ستونزې او همدارنګه د املا په برخه ستونزې حل کړي او د یوې معیاري ژبې د رامنځته کولو لپاره دې ټول علمي بنسټونه په ګډه کار وکړي او ټول پښتانه دې په یوې واحدې معیاري ژبې لیک وکړي ، نه دا چې هر لیکوال په خپله لهجه لیکنه وکړي .

سرچينې او ماخذونه :

- 1 حبيب الله رفيع ، ژبساتنه ، مومند خپرنډويه ټولنه ، جلال اباد ، ۱۳۹۴ ل کال ، ۱۴۲-۱۴۳ مخونه .
- 2 پښتو او دفتر په دوو وروستيو پېړيو کښې ، پښتو چاپ آپار (د مقالو مجموعه) ټولنه او سريزه د خپرنډوي عبداللہ بختاني خدمتگار ، کابل ، ۱۳۵۷ ل کال ، ۴۲-۴۴ مخونه .
- 3 حبيب الله رفيع ، ژبپالنه ، د افغانستان د علومو اکاډمي ، د ژبو او ادبياتو مرکز ، گوندي مطبعه ، کابل ، ۱۳۲۱ ل کال ، ۴۲-۴۷ مخونه .
- 4 حبيب الله رفيع ، پښتو خپرونې ، دوهم چاپ ، د سرحدونو او قبایلو چارو وزارت ، کابل ، ۱۳۹۴ ل کال ، ۱ مخ .
- 5 خدمت سراج الاخبار در پېشرفت پښتو ، پښتو چاپ اثار (د مقالو مجموعه) ټولنه او سريزه د خپرنډوي عبداللہ بختاني خدمتگار ، کابل ، ۱۳۵۷ ل کال ، ۱۹-۳۲ مخونه .
- 6 پوهنوال دکتور حبيب پنجشيري ، د افغانستان پوهنه د تاريخ په بهير کښې ، د سيد محي الدين هاشمي ژباړه ، کابل پوهنتون د افغانستان د معلوماتو مرکز ، ۲۰۱۷ م کال ، ۱۰ مخ .
- حبيب الله رفيع ، ژبساتنه ، ۱۴۴ مخ 7
- 8 مرکه د پښتو ، عبدالروف بېنوا ، پښتو چاپ اثار (د مقالو مجموعه) ټولنه او سريزه د خپرنډوي عبداللہ بختاني خدمتگار ، کابل ، ۱۳۵۷ ل کال ، ۱-۱۲ مخونو بهري .
- حبيب الله رفيع ، ژبپالنه ، ۸۹ مخ 9
- 10 حبيب الله رفيع ، ژبپالنه ، ۲۴ مخ .
- 11 حبيب الله رفيع ، ژبپالنه ، ۲۹ مخ .
- 12 حبيب الله رفيع ، پښتو خپرونې ، دوهم چاپ ، ۱ مخ .
- 13 پوهنوال دکتور حبيب پنجشيري ، د افغانستان پوهنه د تاريخ په بهير کښې ، ۲۲-۲۷ مخونه .
- 14 پوهنوال دکتور حبيب پنجشيري ، د افغانستان پوهنه د تاريخ په بهير کښې ، ۳۲-۳۷ مخونه .
- 15 حبيب الله رفيع ، ملي کرښه ، د امان کتاب خپرولو اداره ، کابل ، ۲۰۱۷ م کال ، ۱۴۰ مخ .
- 16 حبيب الله رفيع ، ژبپالنه ، ۱۰۱-۱۰۲ مخونه .
- 17 حبيب الله رفيع ، ژبپالنه ، ۱۰۲-۱۰۳ مخونه .
- 18 د پښتو ژبې د ودې اړتيا او لارې چارې ، د مقالو ټولگه ، د پوهاند ډاکټر محمد حسن کاکړي مقاله ، د پښتني فرهنگ د ودې او پراختيا ټولنه ، جرمني ، ۱۹۹۹ م کال ، ۴۰ مخ .
- 19 حبيب الله رفيع ، ژبساتنه ، ۱۴۵-۱۴۶ مخونه .
- 20 حبيب الله رفيع ، ملي کرښه ، د امان کتاب خپرولو اداره ، کابل ، ۲۰۱۷ م کال ، ۱۴۱ مخ .
- 21 پوهنوال دکتور حبيب پنجشيري ، د افغانستان پوهنه د تاريخ په بهير کښې ، ۵۵ مخ .
- 22 د افغانستان اساسي قانون ، ۱۳۸۲ ل کال ، ۲۰-۲۱ مخونه .
- 23 <http://moe.gov.af/fa/page/1831/3031>
- 24 د نشراتو له رياست څخه د ۱۳۹۲ کال تر پايه د پوهنې وزارت گزارش .
- 25 <http://cso.gov.af.Education.pdf>

26 د اطلاعاتو او فرهنگ وزارت له رسمي معلوماتو څخه چې د دې وزارت له وياند محمد صابر مومند څخه ترلاسه شوي دي.